

شورش کاشمیری

از عرش نازک تر

سرورِ کائنات ﷺ کی سیرت مطہرہ کا ذکر کرتے ہوئے ایک انسان کو جو افتخار اور صرفت حاصل ہوتی ہے۔ حقیقت یہ ہے کہ ان الفاظ میں اس کا احاطہ نہیں کیا جاسکتا۔ ذرا غور فرمائیے جس ذاتِ اقدس ﷺ کی تعریف و ثناء خود رب ذوالجلال نے کی ہو، کلام اللہ جس کے اوصاف و محسن پر بولتا ہو، فرشتے صح و شام جس پر درود بھیجتے ہوں اور جس کا نام لے لے کر ہر دور میں ہزاروں انسان زندگی کے مختلف گوشوں میں زندہ جاوید ہو گئے ہوں اس رحمۃ للعلیمین ﷺ کے بارے میں کوئی شخص اپنے قلم وزبان کی تمام فصاحتیں اور بلا غشیں بھی کیجا کرے اور ممکن ہو تو آفتاب کے اوراق پر کروں کے الفاظ سے مدح و ثناء کی عبارتیں بھی لکھتا رہے یا ماہتاب کی لوح پر ستاروں سے عقیدت و ارادت کے لئے جڑتا رہے۔ حضور ﷺ کی سیرت کو کسی بھی انسانی سند کی ضرورت نہیں، حقیقت یہ ہے کہ سرورِ کائنات ﷺ کے ذکر سے انسان اپنے ہی لیے کچھ حاصل کرتا ہے جس نسبت سے تعلق خاطر ہو گا اسی نسبت سے حضور ﷺ کا ذکر ایک ایسی متاع بنتا چلا جائے گا کہ زبان و بیان کی دنیا اس کی تصویریں بنایاں نہیں سکتی ہے! جن لوگوں نے اور ان کی تعداد لا محدود ہے، جس جس واسطے سے سردارِ انہیاء ﷺ کے در بار میں حاضری دی ہے، وہ نہیں کہہ سکتے کہ انہوں نے اپنے دل و دماغ یار و نظر کا نذر انہیں پیش کرتے وقت اس دربار کی رونق میں کوئی اضافہ کیا ہے اس نجی پر سوچنا بھی سوءے ادب ہے۔ حقیقت یہ ہے کہ ظہورِ قدسی سے لے کر آج تک بارگاہ رسالت ﷺ میں حاضر ہونے والا شخص اپنے ہی مقام و مرتبہ کی تفصیل کرتا رہا ہے۔

کتنے انسان اس خیر البشر ﷺ کی بدولت کیا سے کیا ہو گئے۔ پھر یہ سلسلہ چودہ سو برس سے رکا نہیں، جاری ہے۔ آندھیاں آتی رہیں، طوفان اٹھتے رہے، سیلا ب موجز ہوئے، بادلوں نے گرجنا شروع کیا، بجلیاں کو ندی رہیں، صرص نے صبا کو روکا۔ خزان نے بھار کا نیشن لوٹا، پھول باہم سوم کا لقمه ہو گئے، لیل و نہار کی گردشیں رک گئیں، زمانہ ٹھہر تارہ، صح کا چہرہ بارہا داس ہوا، شام لہو لہاں ہو گئی، رات کے دل میں خیز ترازو ہوئے، تاریخ نے پلٹے کھائے، سلطنتیں بن بن کر بگڑیں، حکومتیں تھس نہیں ہو گئیں، عروج و زوال کے سیکنڈوں نقشے سامنے آئے، تحنت و تاج اچھلتے رہے، انقلابات کا سیل بہتارہ، سورج نے طلوع و غروب کی ہزاروں پستیاں اور بلندیاں دیکھیں۔ لیکن سرورِ کائنات ﷺ سے نوع انسانی کی حلقہ بگوشی کا سلسلہ منقطع نہ ہوا۔ تاریخ اٹھائیے اور ورق پورق پلٹئے۔ معلوم ہو گا کہ ایک ذات ﷺ نے چودہ صد یوں میں کروڑوں انسانوں کو نشوونما دی، بالا بلند کیا، دوام بخشنا، اور صرف ایک نسبت کی بدولت قیامت تک زندہ کر دالا۔ پھر یہ محض عقیدت کی بات نہیں، ارادت کا تذکرہ نہیں، اخلاص کا افسانہ نہیں شوق کی دھن نہیں، عشق کا راگ نہیں، حسن کی شان نہیں تعریف کا لہجہ یا

شاء کا زمزمه نہیں، ہر ایک بات نبی تلی، صاف سترھی اور بولتی چلتی شہادت کے ساتھ موجود ہے۔ اس وقت کرہ ارضی پر مسلمان ہی ایک ایسی قوم ہے جو از روئے قرآن تمام انبیاء و مرسیین پر عقیدہ و ایمان رکھتی ہے۔ وہ مختلف قوموں کے ان پیغمبروں کی بھی تصدیق کرتی ہے جن کے بارے میں ان کی پیر و کارروائیں صرف قیاسی تذکروں اور ظنی روایتوں پر یقین رکھتی ہیں۔ جن کی مقدس کتاب میں خود ان کے ہاتھوں تحریف کا شکار ہوئی ہیں اور جن کی اصلیتوں میں حک و اضافہ ہوا ہے۔ جن کے مذاہب زمانہ قبل از تاریخ کی نذر ہو گئے۔ لیکن محمد عربی ﷺ کا اسلام واحد دین ہے جس نے تاریخ کی بھی حفاظت کی ہے اور جس کی ایک ایک ادا تاریخ نے محفوظ کر رکھی ہے۔ کوئی دین اور کوئی پیغمبر تاریخ کی شاہراہ سے اس طرح نہیں گزر جس طرح ہمارے آقا مولا ﷺ گزرے ہیں۔ تاریخ نے ان کی رکاب تھامی اور علم نے ان کے قدم چوے ہیں۔ یہ حض دعویٰ نہیں، حقیقت ہے، ختم المرسلین ﷺ اور خاتم النبیین ﷺ کی سیرت اقدس کا اقتضا بھی تھا کہ اس کا ایک ایک لفظ محفوظ ہو جاتا، اور یہ سب کچھ محفوظ ہو گیا۔ پھر یہ التزام ان کے بارے میں ہی نہیں بلکہ جن لوگوں نے ان کا ساتھ دیا جوان کے ساتھ رہے۔ مثلاً ان کے خادم اور ہمارے مخدوم حتیٰ کہ ان کے دشمن بھی اپنی تمام کارگزاریوں کے باعث تاریخ کے تذکروں میں موجود ہیں۔ پھر یہ قافلہ آج تک چل رہا ہے۔ اس قافلہ میں جلیل المرتبت صحابہ رضی اللہ عنہم بھی ہیں کہ تاریخ ان کے پاؤں کو بوسدے کر لکھتی ہے۔ تابعین بھی ہیں کہ تذکرے ان کی روایتوں سے جلگھاتے ہیں۔ تب تا بعین بھی ہیں کہ عقل ان سے عشق کی بھیک مانگتی ہے۔ ائمہ بھی ہیں کہ شہادت ان کے ساتھ چلتی ہے۔ فقیہہ بھی ہیں کہ آستانہ رسالت ﷺ پر کشکول لے کر کھڑے ہیں۔ محدث بھی ہیں کہ حضور ﷺ کے مقدس ہوتوں کی صدائیں چنتے ہیں۔ عالم بھی ہیں کہ لفظ قدم کے تعاقب میں چلے جاتے ہیں۔ مشائخ کی بھیڑ ہے، اہل اللہ کا ہجوم ہے، صوفیوں کی جماعت ہے، زادہوں کی ڈار ہے۔ عابدوں کا حلقہ ہے۔ پھر اسی پر اکتفا نہ کیجئے، بڑھتے چلنے والے فاتحین کا لاٹکر ہے، جانبازوں کی فوج ظفر موجود ہے، سپہ سالاروں کا انبوہ ہے، شہنشاہوں کا غول ہے کیسے کبے لوگ خانہ زادوں میں ہیں ہیں اور کس کس عجز سے جھکتے چلے جاتے ہیں۔ زبانوں میں تاثیر ہے تو اس نام سے، قلم میں ولاد ہے تو اس ذکر سے، زبان میں بالکل ہے تو اس خیال سے، دل میں سرور ہے تو اس تصور سے، دماغ میں حس ہے تو اس جمال سے، آنکھوں میں نور ہے تو اس ظہور سے۔

یہ آج کی دنیا جو سائنس کی بدولت کہاں سے کہاں نکل گئی ہے اور تمام ملکوں کی زمین سمٹ کر ایک ڈھنی وفاق بن گئی ہے برعکم خویش ترقی کی اس منزل میں ہے کہ فکر و نظر کے معیاری ہی بدلتے ہیں لیکن بڑا انسان بننے کے لیے جن عالمگیر سچائیوں کی ضرورت ہوتی ہے وہ علم و فلسفہ کی تمام منزلیں قطع کرنے کے باوجوداً بھی پرانی ہیں اور اتنی پرانی ہیں جتنا کہ یہ کائنات پر انی ہے۔